

جانوروں پر رحم کیجئے!

05-June-2025

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی بچا ہے تو کھانی یا سو سکتا ہے)

دروِ پاک کی فضیلت

فرمانِ مُصْطَفٰے صَلَّى اللهُ عَلَيْهِ وَآلِهِ وَسَلَّمَ هِے:

مَنْ صَلَّى عَلَيَّ يَوْمَ الْجُمُعَةِ كَانَتْ شَفَاعَةً لَهُ عِنْدِي يَوْمَ الْقِيَامَةِ

جو مجھ پر روزِ جمعہ دُرود شریف پڑھے گا، میں قیامت کے دن اس کی شفاعت کروں

گاہ (جمع العوامع للسيوطی، ۱۹۹/۷ حدیث ۲۲۳۵۲)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

5 جون 2025 کے ہفتہ وار اجتماع کا بیان انٹرنیشنل افیئر کے لئے

بیان سننے کی نیتیں

حدیث پاک میں ہے: **أَفْضَلُ الْعَمَلِ النَّيَّةُ الصَّادِقَةُ سَجِي نِيَّتٍ أَفْضَلُ تَرِيْنٍ عَمَلٍ** ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کروا دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! **عَلِمَ دِينَ سَيَكْفِيكَ** کے لئے پورا بیان سنوں گا **بِأَدَبٍ يَبْطِئُونَ** گا اپنی اصلاح کے لئے بیان سنوں گا **جَوْسُنُونَ** گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

اے عاشقانِ رسول! بھی جو آیام ہم گزار رہے ہیں یعنی 8، 9، 10 ذی الحج اور اس سے آگے 11 تا 13 ذی الحج، یہ انتہائی اہم اور فضیلت والے آیام ہیں۔

اللہ پاک کے نبی حضرت ابراہیم خلیل اللہ علیہ السلام نے جس رات بیٹے کی قربانی کے متعلق خواب دیکھا اس سے اگلا دن 8 ذی الحج کا دن تھا۔ اس دن حضرت ابراہیم علیہ السلام غور و فکر کرتے رہے کہ یہ خواب اللہ پاک کی طرف سے وحی ہے یا نہیں؟ اس لئے 8 ذی الحج کو **يَوْمَ التَّوْبَةِ** (یعنی سوچ بچار کا دن) کہا جاتا ہے **9 ذی الحج** کو حضرت ابراہیم علیہ السلام پہچان گئے کہ یہ خواب اللہ کی طرف سے وحی ہے، اس لئے 9 ذی الحج کو **يَوْمَ الْعُرْفَةِ** (یعنی پہچاننے کا دن) کہا جاتا ہے **10 ذی الحج** کو حضرت ابراہیم علیہ السلام نے اپنے شہزادے حضرت اسماعیل علیہ السلام کے گلے پر چھری رکھی اور اطاعت و فرمانبرداری، محبت الہی، جذبہ ایثار و قربانی کی لازوال مثال قائم فرمائی، حضرت اسماعیل علیہ السلام کے فدیہ میں جنت سے مینڈھا (*Sheep*) لایا گیا اور حضرت ابراہیم علیہ السلام نے اس کی قربانی فرمائی، اس

لئے 10 ذی الحج کو یَوْمُ النَّحْرِ (یعنی قربانی کا دن) کہتے ہیں ❁ اس کے بعد کے جو 3 دن ہیں (11، 12 اور 13 ذی الحج) ان کو آیام تشریق کہا جاتا ہے۔

جنت واجب ہو جاتی ہے...!!

حضرت معاذ بن جبل رَضِيَ اللهُ عَنْهُ سے روایت ہے کہ اللہ پاک کے آخری نبی، رسول ہاشمی صلی اللهُ عَلَيْهِ وَآلِهِ وَسَلَّمَ نے فرمایا: جس نے 5 راتوں کو زندہ کیا (یعنی جاگ کر عبادت میں گزارا)، اس کے لئے جنت واجب ہو جاتی ہے۔ وہ 5 راتیں یہ ہیں: (1): لَيْلَةُ التَّوْبَةِ (یعنی 8 ذی الحج کی رات) (2): لَيْلَةُ الْعُرْفَةِ (یعنی 9 ذی الحج کی رات) (3): لَيْلَةُ النَّحْرِ (یعنی 10 ذی الحج کی رات) (4): لَيْلَةُ الْفِطْرِ (یعنی عید الفطر کی چاند رات) (5): لَيْلَةُ النِّصْفِ مِنْ شَعْبَانَ (یعنی شب براءت)۔ (1)

اے عاشقانِ رسول! عبادت جب بھی کی جائے، اس کی برکتیں ہی برکتیں ہیں، فضیلتیں ہی فضیلتیں ہیں، البتہ یہ آیام جو ابھی ہم گزار رہے ہیں اور یہ راتیں جو حدیثِ پاک میں بیان ہوئیں، یہ بطورِ خاص عبادت کی راتیں ہیں، ہمیں چاہئے کہ اپنی مصروفیات میں کچھ کمی لائیں، وقت نکالیں اور یہ راتیں عبادت میں گزاریں ❁ فرض نماز تو پڑھنی ہی پڑھنی ہے اس کے ساتھ ساتھ نفل نماز پڑھیں ❁ تلاوتِ قرآن کریں ❁ ذکرُ اللہ کریں ❁ درودِ پاک پڑھیں ❁ دینی کتابیں پڑھیں ❁ علمِ دین سیکھیں، غرض کسی نہ کسی طرح ہماری یہ راتیں عبادت ہی میں گزریں تو ان شاء اللہ انْكَرِيمًا! ڈھیروں نیکیاں نصیب ہوں گی، ثواب ملے گا اور اللہ پاک نے چاہا تو ان شاء اللہ انْكَرِيمًا! جنت میں داخلہ بھی نصیب ہو ہی جائے گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

تکبیرِ تشریق پڑھنے کا قرآنی حکم

پارہ: 2، سورہ بقرہ، آیت: 203 میں اللہ پاک ارشاد فرماتا ہے:

وَاذْكُرُوا اللَّهَ فِي أَيَّامٍ مَّعْدُودَاتٍ^ط | ترجمہ کنز العرفان: اور گنتی کے دنوں میں اللہ کا
(پارہ: 2، سورہ بقرہ: 203) ذکر کرو۔

تفسیر صراط الجنان میں ہے: گنتی کے دنوں سے مراد ایامِ تشریق ہیں اور ذکر اللہ سے مراد ہے نمازوں کے بعد اور دورانِ حجِ رمیِ جمرات کے وقت تکبیر کہنا۔⁽¹⁾

تکبیرِ تشریق کب سے کب تک پڑھی جائے!

خیال رہے! نام کے اعتبار سے 11 ذی الحج سے لے کر 13 ذی الحج تک (یعنی 3 دن) ایامِ تشریق کہلاتے ہیں لیکن تکبیرِ تشریق پڑھنے کا جو حکم ہے وہ 9 ذی الحج کی فجر سے 13 ذی الحج کی عصر تک ہے، بہارِ شریعت میں ہے: 9 ذی الحج کی فجر سے 13 ذی الحج کی عصر تک ہر فرض نماز جو جماعت کے ساتھ ادا کی گئی، اس کے بعد ایک بار بلند آواز سے تکبیر کہنا واجب ہے اور 3 مرتبہ تکبیر کہنا افضل ہے، اسے تکبیرِ تشریق کہتے ہیں۔

تکبیرِ تشریق یہ ہے: اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ أَكْبَرُ اللَّهُ أَكْبَرُ

تکبیرِ تشریق سلام کے فوراً بعد پڑھنا واجب ہے ﴿ اور جو مسبوق ہو یعنی جو جماعت میں دُیر سے شامل ہو اور اس کی چند رکعتیں رہ گئیں، اس کے لئے حکم یہ ہے کہ وہ اپنی بقیہ رکعتیں پڑھ کر جب سلام پھیرے، اس وقت تکبیر کہے، اس پر بھی تکبیر کہنا واجب ہے۔⁽²⁾

1... تفسیر صراط الجنان، پارہ: 2، سورہ بقرہ:، تحت الآیة: 203، جلد: 1، صفحہ: 321۔

2... بہارِ شریعت، جلد: 1، صفحہ: 784، حصہ: 4۔

تکبیر تشریح کیا ہے؟

مفسرِ قرآن، حکیم الامت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: تکبیر تشریح حضرت ابراہیم عَلَیْهِ السَّلَام، حضرت اسماعیل عَلَیْهِ السَّلَام اور حضرت جبرائیل عَلَیْهِ السَّلَام کے کلاموں کا مجموعہ ہے۔ جس وقت حضرت ابراہیم عَلَیْهِ السَّلَام نے حضرت اسماعیل عَلَیْهِ السَّلَام کی قربانی کے لئے آپ کے گلے پر چھری رکھی، حضرت جبرائیل عَلَیْهِ السَّلَام کو اللہ پاک نے جنتی مینڈھا لے کر حاضر ہونے کا حکم دیا، حضرت جبرائیل امین عَلَیْهِ السَّلَام نے مینڈھا لاتے ہوئے بلندی ہی سے یوں پڑھا: اللهُ أَكْبَرُ اللهُ أَكْبَرُ، یہ آواز سن کر حضرت ابراہیم عَلَیْهِ السَّلَام نے نگاہ مبارک اٹھائی، دیکھا؛ حضرت جبرائیل امین عَلَیْهِ السَّلَام جنتی مینڈھائے حاضر ہو رہے ہیں، اس پر حضرت ابراہیم عَلَیْهِ السَّلَام نے پڑھا: لَا إِلَهَ إِلَّا اللهُ وَاللهُ أَكْبَرُ۔ پھر اللہ پاک کے حکم سے حضرت اسماعیل عَلَیْهِ السَّلَام کے ہاتھ پاؤں کھولے گئے اور انہیں قربانی قبول ہو جانے کی خوشخبری دی گئی تو حضرت اسماعیل عَلَیْهِ السَّلَام نے کہا: اللهُ أَكْبَرُ اللهُ الْحَمْدُ۔

اس وقت حضرت جبرائیل امین عَلَیْهِ السَّلَام، حضرت ابراہیم عَلَیْهِ السَّلَام اور حضرت اسماعیل عَلَیْهِ السَّلَام نے جو کچھ پڑھا، ان کو آپس ملا دیا گیا، اسے تکبیر تشریح کہتے ہیں: اللهُ أَكْبَرُ اللهُ أَكْبَرُ لَا إِلَهَ إِلَّا اللهُ وَاللهُ أَكْبَرُ اللهُ أَكْبَرُ اللهُ الْحَمْدُ۔⁽¹⁾

پیارے اسلامی بھائیو! ہم بھی کوشش کریں کہ ان عظیم ہستیتوں کی یاد میں ایام تشریح میں ہر نماز کے بعد آنکھیں بند کر کے حضرت ابراہیم عَلَیْهِ السَّلَام اور اسماعیل عَلَیْهِ السَّلَام کی قربانی کا تصوّر باندھ کر تکبیر تشریح پڑھیں، إِنَّ شَاءَ اللهُ الْكَرِيمُ! تکبیر پڑھنے کا لطف دوبالا

ہو جائے گا۔ اللہ پاک ہمیں توفیق نصیب فرمائے۔

ایام تشریق ذِکْرِ اللہ کے ایام ہیں

اے عاشقانِ رسول! 10 ذی الحج (یعنی عید الاضحیٰ کے پہلے دن) سے لے کر 13 ذی الحج تک، یعنی ان 4 دنوں کا روزہ رکھنا شرعاً منع ہے، اللہ پاک کے آخری نبی، رسول ہاشمی، صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اَلَا وَاِنَّ هٰذِہٗ الْاَيَّامَ اَکَلِ وَشَرِبِ وَذِکْرِ اللہِ سَن لَوْا بِیَشَکْ یَہ کھانے پینے اور ذِکْرِ اللہ کرنے کے دن ہیں۔ (1)

حکیم الامت مفتی احمد یار خان نعیمی رَحْمَةُ اللہِ عَلَیْہِ اس حدیث پاک کی وضاحت میں فرماتے ہیں: مطلب یہ ہے کہ یہ دن بندوں کی مہمانی کے دن ہیں، جن میں اللہ پاک میزبان اور بندہ مہمان ہوتا ہے، اس لئے ان دنوں میں روزہ رکھنا گویا اللہ پاک کی دعوت سے انکار کرنا ہے، لہذا ان دنوں میں کھاؤ! پیو! اور خوب اللہ کا ذکر کرو! (2)

ذِکْرِ اللہ کا کوئی اِخْتِتامی وقت نہیں

علمائے کرام فرماتے ہیں: حج اور قربانی مکمل ہونے کے بعد کے جو دن ہیں، ان دنوں میں اللہ پاک نے خصوصیت کے ساتھ ذِکْرِ اللہ کا حکم دیا۔ اس سے یہ مدنی پھول سیکھنے کو ملتا ہے کہ ہر عبادت کا ایک مَحْدُود وقت (Time Period) ہے، مثلاً نماز تکبیر تحریمہ سے شروع ہوتی ہے، سلام پر ختم ہو جاتی ہے، روزہ سحری سے شروع ہوتا ہے، افطار پر ختم ہو جاتا ہے، اسی طرح حج کے بھی مخصوص ایام ہیں، غرض ہر عبادت کا ایک مَحْدُود وقت ہے مگر ذِکْر وہ عبادت ہے جس کا کوئی مَحْدُود وقت نہیں، یہ ساری زندگی کی عبادت ہے، یعنی

1... مسلم، کتاب الصیام، باب تحریم صوم ایام التشریق، صفحہ: 412، حدیث: 1141۔

2... مرآة المناجیح، جلد: 3، صفحہ: 186 بتغیر قلیل۔

بندہ یہ تو کہہ سکتا ہے میں نماز پڑھ چکا ہوں لیکن یہ نہیں کہہ سکتا کہ میں ذِکْرُ اللہ سے فارغ ہو چکا ہوں، ذِکْرِ ساری زندگی کی عبادت ہے، اس کا اختتامی وقت موت ہی ہے۔ لہذا ہمیں چاہئے کہ ہم ہمیشہ اپنی زبان کو ذِکْرُ اللہ سے تر رکھیں، بالخصوص ایام تشریق میں تو کثرت سے ذِکْرُ کیا جائے کہ ان ایام میں ذِکْرُ اللہ کا خصوصاً حکم دیا گیا۔ اللہ پاک ہم سب کو کثرتِ ذِکْرُ کی توفیق عطا فرمائے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

دُعاؤں کی قبولیت کے ایام

حضرت ابو موسیٰ اشعری رَضِيَ اللهُ عَنْهُ صحابی رسول ہیں، آپ نے 10 ذی الحج کو خطبہ دیتے ہوئے فرمایا: گنتی کے دن (یعنی ایام تشریق)، جن دنوں میں اللہ پاک نے ذِکْرُ اللہ کا حکم دیا ہے، یہ وہ مبارک دن ہیں کہ ان میں دُعا رد (Reject) نہیں کی جاتی، لہذا ان ایام میں اللہ کی طرف اپنی رغبت مزید بڑھا دیا کرو۔⁽¹⁾

سُبْحَانَ اللَّهِ! پیارے اسلامی بھائیو! ایام تشریق دُعاؤں کی قبولیت کے دن ہیں، ان دنوں میں خوب دُعا کریں، اللہ پاک سے بخشش مانگیں، جنت مانگیں، مشکلات (Problems) سے چھٹکارا مانگیں، مدینے کی بار بار باآدب حاضری مانگیں، مدینے میں مرنے کی دُعا مانگیں، دین کی بھلائیاں بھی مانگیں، دُنیا کی بھی بھلائیاں مانگیں۔ حضرت عکرمہ رَضِيَ اللهُ عَنْهُ فرماتے ہیں: ایام تشریق میں یہ دعا کرنا مستحب ہے، کون سی دعا؟ جو اللہ پاک نے قرآن کریم میں ہمیں سکھائی:

ترجمہ کنز الایمان: اے رب ہمارے ہمیں دنیا میں بھلائی دے اور ہمیں آخرت میں بھلائی دے اور ہمیں عذابِ دوزخ سے بچا۔⁽¹⁾

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴿٢٠١﴾
(پارہ: 2، سورہ بقرہ: 201)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

جانوروں پر رحم کیجئے!

اے عاشقانِ رسول! الحمد للہ! قربانی کے ایام قریب ہیں، ہر طرف سُنتِ ابراہیمی کے چرچے ہیں، خوش نصیب افراد اللہ پاک کے خلیل حضرت ابراہیم عَلَیْہِ السَّلَام کی سُنَّت کو ادا کرنے کے لئے مال خرچ کر کے خوبصورت سے خوبصورت جانور خرید رہے ہیں، گلیوں میں جانوروں کی چہل پہل ہے، جو خوش نصیب عاشقانِ رسول اس سال قربانی کی سعادت حاصل کر رہے ہیں، اللہ پاک ان سب کی قربانیاں اپنی بارگاہ میں قبول فرمائے اور جو قربانی کی استطاعت نہیں رکھتے اور دل میں حسرت لئے ہوئے ہیں، اللہ پاک ان کو بھی استطاعت نصیب فرمائے۔ آمِیْنِ بِجَاهِ خَاتِمِ النَّبِیْنَ صَلَّی اللهُ عَلَیْہِ وَاٰلِہٖ وَسَلَّمَ۔

الحمد للہ! قربانی کے ایام میں جانور خریدے بھی جاتے ہیں، کچھ دن گھر میں رکھنے کا بھی سلسلہ ہوتا ہے، اس تعلق سے ہمیں چاہئے کہ ہم جانوروں کے حقوق (Rights) بھی سیکھیں اور ان بے زبانوں کا بھرپور خیال بھی رکھیں، آئیے اس تعلق سے ایک خوبصورت حدیث پاک اور اس کی مختصر وضاحت سننے کی سعادت حاصل کرتے ہیں:

ہر چیز میں احسان کا حکم دیا گیا ہے

حضرت شداد بن اوس رضی اللہ عنہ صحابی رسول ہیں اور مشہور صحابی رسول، شاعرِ دربار

رسالتِ حضرتِ حَسَن بنِ ثابتِ رَضِيَ اللهُ عَنْهُ کے بھتیجے ہیں، آپ فرماتے ہیں اللہ پاک کے آخری نبی، رسولِ ہاشمی، مکی مدنی، مُحَمَّدِ عربی صَلَّی اللهُ عَلَيْهِ وَآلِهِ وَسَلَّمَ نے فرمایا اِنَّ اللّٰهَ كَتَبَ اِحْسَانَ عَلٰی كُلِّ شَيْءٍۚ يَبْسُكُ اللّٰهَ پاك نے ہر چیز میں احسان کا حکم دیا ہے، مزید فرمایا اِذَا دَبَّحْتُمْ فَامْسِكُوا الدَّبْحَ اور جب تم ذبح کرو تو اس میں بھی احسان اور بھلائی کو ملحوظ رکھو! وَيُحَدِّثْكُمْ شَفْرَتَهُ وَلِيُرِحَّ ذَبِيحَتَهُ چاہئے کہ چھری تیز کر لو! اور اپنے ذبیحہ (یعنی جانور) کو راحت پہنچاؤ! (1)

تمام مخلوقات کے حق میں رحم دل ہونے کا بیان

پیارے اسلامی بھائیو! یہ ایک خوبصورت حدیثِ پاک ہے، اس میں ہمارے پیدارے آقا و مولا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ نے ابتداءً ایک اُصول بیان فرمایا کہ بے شک اللہ پاک نے ہر چیز پر احسان کرنے کا حکم دیا ہے۔ لہذا کوئی بھی چیز ہو، انسان ہو، جانور ہو، پھل، پھول، پودے ہوں، بندے کو چاہئے کہ ان کے ساتھ بھلائی (Kindness) سے پیش آئے، ہر ایک کے ساتھ اُس کے مناسب حالِ احسان والا معاملہ کرے۔

رحمتِ عالم صَلَّی اللهُ عَلَيْهِ وَآلِهِ وَسَلَّمَ کی رَحْمَتِ كَا اِيك پہلو!

علمًا فرماتے ہیں: اللہ پاک نے ہمارے آقا و مولا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ کو رَحْمَةً لِّلْعَالَمِيْنَ (یعنی تمام جہانوں کے لئے رحمت) بنا کر بھیجا ہے، یہ بھی آپ صَلَّی اللهُ عَلَيْهِ وَآلِهِ وَسَلَّمَ کی بے پناہ رَحْمَتِ ہي كَا اِيك پہلو ہے کہ آپ صَلَّی اللهُ عَلَيْهِ وَآلِهِ وَسَلَّمَ نے ہر معاملے میں احسان اور بھلائی کا حکم دیا، یہاں تک کہ شرعی حکم بیان کرتے ہوئے جانوروں کو ذبح کرنے کا حکم تو دیا، قربانی کی ترغیب تو دلائی، اس کے ساتھ ساتھ جانور پر بھلائی کرنے کا بھی حکم جاری فرمایا۔

1... مصنف عبد الرزاق، کتاب: المناسک، باب: سنة الذبح، جلد: 4، صفحہ: 376، حدیث: 7635

بکری جب بارگاہ رسالت میں حاضر ہوئی

ایک مرتبہ ایک قصاب اپنے بکریوں کے باڑے میں پہنچا، دروازہ کھولا اور ذبح کرنے کے لئے ایک بکری کو پکڑنا ہی چاہتا تھا کہ وہ اس سے چھوٹ کر بھاگ گئی اور بھاگتے بھاگتے رسولِ رحمت، شفیعِ اُمت صلی اللہ علیہ وآلہ وسلم کی پاک بارگاہ میں حاضر ہو گئی، قصاب (Butcher) بھی پیچھے پیچھے پہنچ گیا، اس نے بکری کو ٹانگ سے پکڑا اور گھسیٹتے ہوئے لے جانے لگا، اس پر رحمتِ دو جہان، سرورِ کون و مکان صلی اللہ علیہ وآلہ وسلم نے پہلے بکری کو فرمایا: اَصْبِرِيْ لِاَمْرِ اللّٰهِ يَعْنِي اللّٰهَ پاك کے حکم پر صبر کرو! پھر شانِ رحمت دکھاتے ہوئے قصاب کو فرمایا: وَاَنْتِ يَا جَارِدُ فَسْفَهَالِي لِمَتِ سَعْيَا فَيَقَالُ قَتَابَا اسے موت کی طرف نرمی کے ساتھ لے کر جاؤ! (1)

سُبْحَانَ اللّٰهِ! یہ ہے رحمتِ عالم، نورِ مجسم صلی اللہ علیہ وآلہ وسلم کی کمالِ رحمت...!! بکری جو بارگاہِ رحمت میں آئی تھی، اُسے اللہ پاک کے حکم پر صبر کرنے کی تلقین بھی فرمائی اور ساتھ ہی ساتھ شانِ رحمت بھی دکھائی کہ قصاب کو حکم دیا: تم اسے اللہ پاک کے حکم اور اجازت سے موت کی طرف تو لے جا رہے ہو! اس حالت میں بھی نرمی اور بھلائی سے پیش آؤ! اس کے ساتھ اچھا سلوک کرو!

ایک وراثتِ مصطفیٰ صلی اللہ علیہ وآلہ وسلم

علماء فرماتے ہیں: ہم رَحْمَةً لِلْعَالَمِيْنَ صلی اللہ علیہ وآلہ وسلم کے امتی ہیں اور امتی کا حق بنتا ہے کہ وہ اپنے نبی کے نقشِ سیرت پر چلنے کی کوشش کرے، اپنے نبی کے اخلاق کو اپنائے، اپنے

1... مصنف عبد الرزاق، کتاب: المناسک، باب: سنۃ الذبح، جلد: 4، صفحہ: 377، حدیث: 7640۔

نبی کے کردار کو اپنا آئیڈیل (Ideal) بنائے، اپنے نبی علیہ السلام کے رنگ میں رنگ جانے کی کوشش کیا کرے۔ یہی وجہ ہے کہ اللہ پاک نے ہمیں بھی ہر چیز میں احسان اور بھلائی کا حکم دیا، کیونکہ ہم رَحْمَةً لِّلْعَالَمِينَ صَلَّى اللهُ عَلَيْهِ وَآلِهِ وَسَلَّمَ کے امتی ہیں اور ہمیں زیب نہیں دیتا کہ ہم کسی کو تکلیف پہنچائیں، کسی کو دکھ دیں، کسی کو ناحق اذیت پہنچائیں۔ امام شعرانی رَحْمَةُ اللهِ عَلَيْهِ فرماتے ہیں: رسولِ خُدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ کی جانب سے ہم سے یہ عہد لیا گیا کہ ہم اللہ کی ساری مخلوق پر شریعت کے دائرے میں رہتے ہوئے شفقت کریں۔ (1)

اس سے آگے امام شعرانی رَحْمَةُ اللهِ عَلَيْهِ نے بڑی خوبصورت بات ارشاد فرمائی، فرماتے ہیں: مخلوقات میں سے ہر ایک خود اپنے حق میں جتنا رَحْمِ دِل ہوتا ہے، اُس کے حق میں اُس سے بھی بڑھ کر رَحْمِ دِل ہو جانا وراثتِ مصطفیٰ ہے۔ (2)

اللَّهُ أَكْبَرُ! اے عاشقانِ رسول! اسلام کا حُسن دیکھنا! اسلام ہمیں صِرْفِ رَحْمِ دِل کی تعلیم نہیں دیتا بلکہ اسلام یہ کہتا ہے کہ اللہ پاک کی کوئی مخلوق خود اپنے حق میں جتنی رَحْمِ دِل ہے، تم اُس سے بڑھ کر اس پر رَحْمِ دِل ہو جاؤ!

تم اُس وقت تک مَوْمن نہیں ہو سکتے جب تک ...

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: لَنْ يُؤْمِنُوا حَتَّىٰ تَرَاحُوا تَمَّ اس وقت تک (کابل) مومن نہیں ہو سکتے جب تک ایک دوسرے پر رَحْمِ نہ کرو۔ صحابہ کرام عَلَیْهِمُ الرِّضْوَانُ نے عَرْض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! ہم سب ایک دوسرے پر رَحْمِ

1... لواقح الانوار القدسیہ، العہد السابع والسبعون بعد المائتہ، جلد: 1، صفحہ: 572۔

2... لواقح الانوار القدسیہ، العہد السابع والسبعون بعد المائتہ، جلد: 1، صفحہ: 573۔

کرتے ہیں۔ فرمایا: یہ مراد نہیں ہے کہ تم اپنے صاحب (مثلاً دوست یا بھائی) پر رحم کرو! لکنہا رَحْمَةً الْعَامَّةِ بلکہ اس سے رحمتِ عامہ مراد ہے۔⁽¹⁾

یعنی تمام مخلوقات کے حق میں رحم دل ہو جاؤ! جانوروں پر بھی رحم کرو! پرندوں پر بھی رحم کرو! چبوتیوں پر بھی رحم کرو! غرض! ہر مخلوق کے حق میں رحم دل بن جاؤ!

رحم دل پر رحمن رحم فرماتا ہے

بخاری شریف کی حدیث پاک: پیارے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: لَا یُرْحَمُ اللہُ مَنْ لَا یُرْحَمُ النَّاسَ جو لوگوں پر رحم نہیں کرتا اللہ پاک اس پر رحم نہیں فرماتا۔⁽²⁾ ایک حدیث پاک میں فرمایا: الرَّاحِمُونَ یُرْحَمُهُمُ الرَّحْمٰنُ جو رحم کرنے والے ہیں، اللہ رحمن اُن پر رحم فرماتا ہے۔⁽³⁾

ذبیحہ کے حق میں رحم دل ہونے کا بیان

پیارے اسلامی بھائیو! رسول اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّمَ نے ایک اُصول بیان فرمایا کہ اِنَّ اللہَ کَتَبَ الْاِحْسَانَ عَلٰی کُلِّ شَیْءٍ بے شک اللہ پاک نے ہر چیز پر احسان اور بھلائی کا حکم دیا۔ یہ اُصول بیان کرنے بعد آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: وَاِذَا ذَبَحْتُمْ فَاحْسِنُوا الذَّبْحَ اور جب تم ذبح کرو تو اس میں بھی احسان اور بھلائی کو ملحوظ رکھو! وَیُحَدِّثُکُمْ شَفْرَتَہٗ وَیَلْبَسُ ذَبِیْحَتَہٗ چاہئے کہ چھری تیز کر لو! اور اپنے ذبیحہ (یعنی جانور) کو راحت پہنچاؤ!⁽⁴⁾

1... مجمع الزوائد، کتاب البر والصلة، باب رحمة الناس، جلد: 8، صفحہ: 242، حدیث: 13671۔

2... بخاری، کتاب التوحید، صفحہ: 1782، حدیث: 7376۔

3... ابوداؤد، کتاب الادب، باب الرحمة، صفحہ: 774، حدیث: 4941۔

4... ابن ماجہ، باب اذا ذبحتم فاحسنوا، صفحہ: 517، حدیث: 3170۔

حدیثِ پاک کے اس حصے میں رسولِ رحمت، شفیعُ اُمّتِ صلی اللہ علیہ وآلہ وسلم نے بطورِ خاص ذبح کے وقت جانور پر رحم کرنے کا حکم دیا ہے۔ ذبح کے وقت جانور پر رَحْم کیسے کرنا ہے؟ علمائے کرام نے اس کی مختلف صورتیں بیان فرمائی ہیں۔

(1): دل میں رِقَّت رکھ کر ذبح کیجئے!

امام شَعرانی رَحْمَةُ اللّٰهِ عَلَيْهِ فرماتے ہیں: (ذبح کے وقت جانور پر رَحْم کرنے کی ایک صورت یہ ہے کہ جب ہم جانور کو ذبح کر رہے ہوں، اُس وقت بھی ہمارے دل میں رِقَّت موجود ہو۔⁽¹⁾ یعنی اللہ پاک کے حکم پر عمل کرتے ہوئے ہم جانور کو ذبح تو کریں مگر اس کی صورت یہ ہو کہ جب ہم جانور کے گلے پر چھری چلا رہے ہوں، اس وقت بھی ہمارے دل میں رَحْم ہی ہو، اس وقت بھی ہمارے دل میں رِقَّت ہی ہو، یوں کہہ لیجئے! بندہ اللہ پاک کا حکم بجالانے کے لئے جب جانور کے گلے پر چھری چلا رہا ہو، اُس وقت رَحْم دلی کی وجہ سے اُس کی دھڑکن تیز ہو جائے، آنکھوں میں آنسو آجائیں، یوں دل میں رِقَّت اور رَحْم کی کیفیات رکھ کر جانور کو ذبح کیا جائے۔ ایک مرتبہ ایک صحابی رضی اللہ عنہ نے بارگاہِ رسالت میں عرض کیا: یا رسول اللہ صلی اللہ علیہ وآلہ وسلم! میں بکری ذبح کرتا ہوں اور مجھے اس پر رَحْم آرہا ہوتا ہے، رحمتِ عالم، نورِ مَجِسَّم صلی اللہ علیہ وآلہ وسلم نے فرمایا: اگر تم بکری پر رَحْم کرتے ہو تو اللہ پاک تم پر رَحْم فرمائے گا۔⁽²⁾

آہ! افسوس! ہمارے ہاں معاملہ اُلٹ ہے، لوگ قربانی کے وقت جانور کا تماشا دیکھ رہے ہوتے ہیں، بعض نادان تو جانور کو تڑپتا دیکھ کر تالیاں بھی بجاتے ہیں بلکہ آج کل تو

1... لواقح الانوار القدسیہ، العہد السابع والسبعون بعد المائتہ، جلد: 1، صفحہ: 575۔

2... مستدرک، کتاب: معرفۃ الصحابہ، جلد: 4، صفحہ: 765، حدیث: 6541۔

انٹرنیٹ اور سوشل میڈیا (Social Media) کا دور ہے، لوگ بیچارے جانور کی، اس کے تڑپنے کی ویڈیوز (Videos) بنا کر سوشل میڈیا پر وائرل کر رہے ہوتے ہیں، اللہ پاک ہمیں ہدایت نصیب فرمائے! یہ وقت تماشا دیکھنے کا نہیں بلکہ رحمِ دلی کے سبب آنسو بہانے کا ہے، اُس جانور کی خوش قسمتی کہ وہ اللہ پاک کے نام پر قربان ہو رہا ہے، اس کی خوش قسمتی پر رشک کرنے کا وقت ہے۔

(2): ایک کے سامنے دوسرے کو ذبح مت کیجئے!

پیارے اسلامی بھائیو! ذبیحہ (یعنی جس جانور کو ذبح کرنا ہو اس) کے ساتھ بھلائی کی ایک صورت یہ بھی ہے کہ ایک جانور کے سامنے دوسرے جانور کو ذبح نہ کیا جائے۔ بالخصوص ماں کے سامنے اس کے بچے کو یا بچے کے سامنے اُس کی ماں کو ہرگز ذبح مت کیجئے!

(3): ذبح کے لئے نرّی سے لے جائیے!

ذبیحہ پر رَحْم کی ایک صورت یہ بھی ہے کہ جانور کو کھینچا نہ جائے، گھسیٹا نہ جائے بلکہ ذبح کے لئے نہایت نرمی سے لے جایا جائے۔ حضرت ابو سعید خدری رَضِيَ اللهُ عَنْهُ فرماتے ہیں: پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ ایک شخص کے قریب سے گزرے وہ بکری کو کان سے پکڑ کر کھینچتے ہوئے لے جا رہا تھا، رحمتِ دو عالم، نورِ مُجَسِّم صَلَّى اللهُ عَلَيْهِ وَآلِهِ وَسَلَّمَ نے فرمایا: اس کا کان چھوڑ دو! گردن کے قریب سے پکڑو! (1)

(4): چھری پہلے سے تیز کر لیجئے!

ذبیحہ کو آرام پہنچانے کی ایک صورت سرورِ عالم، نورِ مُجَسِّم صَلَّى اللهُ عَلَيْهِ وَآلِهِ وَسَلَّمَ نے یہ

بیان فرمائی کہ لِيُحِدَّ أَحَدُكُمْ شَفْرَتَهُ، تمہیں چاہئے کہ چھری تیز کر لو!
 علما فرماتے ہیں: جانور بھی موت سے ڈرتے ہیں، اس لئے چاہئے کہ چھری کو پہلے سے
 خوب تیز کر لیا جائے، عین ذبح کے وقت سے پہلے انہیں چھری نہ دکھائی جائے۔ (1)
 رحمتِ دو جہاں، سلطانِ کون و مکاں صَلَّى اللهُ عَلَيْهِ وَآلِهِ وَسَلَّمَ ایک آدمی کے قریب سے گزرے
 وہ بکری کو لٹا کر، اس کی گردن پر پاؤں رکھ کر چھری تیز کر رہا تھا، بکری اُس کی طرف دیکھ
 رہی تھی، آپ صَلَّى اللهُ عَلَيْهِ وَآلِهِ وَسَلَّمَ نے فرمایا: کیا تم پہلے ایسا نہیں کر سکتے تھے؟ کیا تم اسے کئی
 موتیں مارنا چاہتے ہو؟ اسے لٹانے سے پہلے اپنی چھری تیز کیوں نہ کر لی؟ (2)

ذبح کرنے کے چند آداب

شیخ طریقت، امیر اہلسنت و ائمتہ بزرگائے عالمگیری ذبیحہ کو راحت پہنچانے کی چند صورتیں بیان
 کرتے ہوئے فرماتے ہیں: ❖ گائے وغیرہ کو گرانے سے پہلے ہی قبلہ کا تعین کر لیا جائے
 ، لٹانے کے بعد بالخصوص پتھریلی زمین پر گھسیٹ کر قبلہ رخ کرنا بے زبان جانور کے لئے
 سخت اذیت کا باعث ہے ❖ ذبح کرنے میں اتنا نہ کاٹیں کہ چھری گردن کے مہرے (ہڈی)
 تک پہنچ جائے کہ یہ بے وجہ کی تکلیف ہے ❖ جب تک جانور مکمل طور پر ٹھنڈا نہ ہو جائے نہ
 اس کے پاؤں کاٹیں، نہ کھال اتاریں ❖ ذبح کر لینے کے بعد جب تک رُوح نہ نکل جائے،
 اس وقت تک کٹے ہوئے گلے پر نہ چھری مس (Touch) کریں، نہ ہی ہاتھ لگائیں ❖ بعض
 قصاب جلد ٹھنڈی کرنے کے لئے ذبح کے بعد تڑپتی گائے کی گردن کی زندہ کھال اُدھیڑ کر
 چھری گھونپ کر دل کی رگیں کاٹتے ہیں ❖ اسی طرح بکرے کو ذبح کرنے کے فوراً بعد بے

1... جامع العلوم والحکم، صفحہ: 164 -

2... مستدرک، جلد: 5، صفحہ: 327، حدیث: 7637 -

چارے کی گردن چٹھا دیتے ہیں، بے زبانوں پر اس طرح کے مظالم نہ کئے جائیں ❖ جس سے بن پڑے اس کے لئے ضروری ہے کہ جانور کو بلاوجہ ایذا پہنچانے والے کو روکے، اگر باوجود قدرت نہیں روکے گا تو خود بھی گنہگار اور جہنم کا حقدار ہو گا۔ (1)

اللہ پاک ہم سب کو رَحْم دلی کی نعمت نصیب فرمائے، بالخصوص جانوروں پر رحم کرنے، اچھی اچھی نیتوں کے ساتھ قربانی کرنے، ذبیحہ کو راحت پہنچانے کی توفیق عطا فرمائے۔ اٰمِیْن بِجَاهِ خَاتِمِ النَّبِیِّیْنَ صَلَّى اللهُ عَلَیْهِ وَاٰلِهِ وَسَلَّمَ۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

امیر اہلسنت کے والدِ محترم کا ذکرِ خیر

پیارے اسلامی بھائیو! 14 ذوالحجۃ الحرام کو دورِ حاضر کی عظیم علمی و روحانی شخصیت، شیخ طریقت، امیر اہلسنت حضرت علامہ مولانا ابوبلال محمد الیاس عطار، قادری رضوی، ضیائی دامت برکاتہم العالیہ کے والدِ محترم کا یومِ وصال (یومِ ابوعطار) ہوتا ہے، آئیے! بیان کے آخر میں حصولِ برکت کے لئے امیر اہلسنت کے والدِ محترم کا کچھ ذکرِ خیر سنتے ہیں:

ابو عطار رحمۃ اللہ علیہ کا مختصر تعارف

امیر اہلسنت دامت برکاتہم العالیہ کے والدِ محترم حاجی عبدالرحمن رحمۃ اللہ علیہ شریعت و سنت کے پابند، متقی اور پرہیزگار شخصیت تھے، اکثر نگاہیں جُھکا کر چلا کرتے تھے، انہیں بہت سی احادیثِ زبانی یاد تھیں، دُنیاوی مال و دولت جمع کرنے کا لالچ نہیں تھا۔ آپ سلسلہ عالیہ

قادریہ میں بیعت تھے۔ (1)

قصیدہ غوثیہ کی برکت

حاجی عبد الرحمن رحمۃ اللہ علیہ ایک عرصے تک کولمبو (سری لنکا) میں تشریف فرما ہے، وہاں کی ایک عالی شان حنفی میمن مسجد کے انتظامات آپ ہی سنبھالا کرتے تھے۔ 1979ء میں جب شیخ طریقت، امیر اہلسنت وامت بزرگ انجم العالیہ کولمبو (Colombo) تشریف لے گئے تو وہاں کے لوگوں کو والد صاحب سے بہت متاثر پایا۔ (2)

سفر حج کے دوران انتقال

امیر اہلسنت وامت بزرگ انجم العالیہ ابھی چھوٹی عمر ہی میں تھے کہ آپ کے والد محترم 1370ھ میں سفر حج پر روانہ ہوئے۔ ایام حج میں منیٰ میں سخت لُو چلی جس کی وجہ سے کئی نجانِ کرام فوت ہو گئے، ان میں حاجی عبد الرحمن رحمۃ اللہ علیہ بھی شامل تھے، جو کچھ دن بیمار رہ کر 14 ذوالحجۃ الحرام 1370ھ کو اس دُنیا سے رخصت ہو گئے۔ اِنَّا لِلّٰہِ وَاِنَّا اِلَیْہِ رَاٰجِعُوْنَ پیارے اسلامی بھائیو! حاجی عبد الرحمن رحمۃ اللہ علیہ کس قدر خوش نصیب تھے کہ انہیں سفر حج میں موت نصیب ہوئی۔ حدیثِ پاک میں ہے جو حج کے لئے نکلا اور فوت ہو گیا تو قیامت تک اس کے لئے حج کا ثواب لکھا جائے گا۔ (3) ایک حدیث شریف میں ہے: جو اس راہ میں (یعنی حج یا عمرہ کے لئے) نکلا اور فوت ہو گیا اس کی پیشی نہیں ہوگی اور نہ حساب

1... تعارف امیر اہل سنت، صفحہ: 11-

2... تعارف امیر اہل سنت، صفحہ: 11-

3... معجم اوسط، جلد: 4، صفحہ: 93، حدیث: 5321-

ہوگا، اس سے کہا جائے گا: تُو جنت میں داخل ہو جا! (1)

ایمان افروز خواب

امیر اہلسنت و اہل بیت کا نغمہِ تعالیٰ کی بڑی ہمیشہ (مرحومہ) کا بیان ہے: ابا جان رحمۃ اللہ علیہ کے وصال کے بعد میں نے ایک مرتبہ یہ ایمان افروز خواب دیکھا کہ ابا جان رحمۃ اللہ علیہ ایک انتہائی نورانی چہرے والے بزرگ کیساتھ تشریف لائے، میرا ہاتھ پکڑ کر کہنے لگے: بیٹی! تم ان کو پہچانتی ہو؟ یہ ہمارے مدنی آقا، مکی مدنی مصطفیٰ صلی اللہ علیہ وآلہ وسلم ہیں، پھر آپ صلی اللہ علیہ وآلہ وسلم نے مجھ پر بہت شفقت کرتے ہوئے فرمایا کہ تم بہت نصیب دار ہو۔ (2)

اللہ پاک کی حاجی عبد الرحمن رحمۃ اللہ علیہ پر رحمت ہو، اللہ پاک اُن کے شہزادے یعنی امیر اہلسنت و اہل بیت کا نغمہِ تعالیٰ کو درازی عمر بالخیر نصیب فرمائے، آپ کی، آپ کے تمام اہل خانہ کی خیر فرمائے۔ امین بجا لا خاتم النبیین صلی اللہ علیہ وآلہ وسلم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام: قافلہ

پیارے اسلامی بھائیو! رحمِ دل، نیک طبیعت بننے، نیکیوں کا جذبہ پانے اور بااخلاق و باکردار بننے کے لئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے اِنَّ شَئْءَ اللّٰہِ الْکَرِیْمِ! زندگی میں بہار آئے گی، کردار نکھر کر اُجلا اُجلا ہو جائے گا اور دین و دنیا کی بے شمار بھلائیاں نصیب ہوں گی۔ ذیلی حلقے کے 12 دینی کاموں میں سے ایک دینی کام

1... مسند ابی یعلیٰ، مسند عائشہ، جلد: 4، صفحہ: 41، حدیث: 4607 -

2... تعارف امیر اہل سنت، صفحہ: 12 -

ہے: قافلہ بھی ہے ﴿ذُنُبًا بھری دین کا پیغام عام کرنے کے لئے لاکھوں عاشقانِ رسول مدنی قافلے کی صورت میں مُلک مُلک، شہر شہر، گاؤں گاؤں جاتے اور نیکی کی دعوت عام کرتے ہیں﴾ قافلوں کی برکت سے کئی غیر مسلم کلمہ پڑھ کر مسلمان ہو چکے ہیں ﴿لاکھوں کی زندگی میں نیکیوں کی بہار آئی ہے﴾ الحمد للہ! 3 دن، 12 دن، 1 ماہ اور 12 ماہ کے قافلے سَفَر کرتے رہتے ہیں۔

﴿﴾ - آپ بھی قافلے میں سَفَر کیا کیجئے! اِنْ شَاءَ اللهُ الْكَرِيمِ! بہت برکتیں ملیں گی۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

قربانی کی سنتیں اور آداب

پیارے اسلامی بھائیو! آئیے قربانی کی سنتیں اور آداب سننے کی سعادت حاصل کرتے ہیں۔ فرمانِ مُصَطَفَی صَلَّى اللهُ عَلَيْهِ وَسَلَّمَ ہے: انسان بقرہ عید کے دن کوئی ایسی نیکی نہیں کرتا جو اللہ کریم کو خون بہانے سے زیادہ پیاری ہو، یہ قربانی قیامت میں اپنے سینگوں بالوں اور گھروں کے ساتھ آئے گی اور قربانی کا خون زمین پر گرنے سے پہلے اللہ کے ہاں قبول ہو جاتا ہے، لہذا خوش دلی سے قربانی کرو۔ (ترمذیہ ۱۶۲/۳، حدیث: ۱۳۹۸) ﴿قربانی کے جانور کو گرانے سے پہلے ہی قبلہ کا تعین کر لیا جائے، لٹانے کے بعد بالخصوص پتھر ملی زمین پر گھسیٹ کر قبلہ رُخ کرنا بے زبان جانور کیلئے سخت اذیت کا باعث ہے۔ ﴿ذُنْحُ کرنے میں اتنانہ کاٹیں کہ چھری گردن کے مہرے (ہڈی) تک پہنچ جائے کہ یہ بے وجہ کی تکلیف ہے۔ ﴿جب تک جانور مکمل طور پر ٹھنڈا نہ ہو جائے نہ اس کے پاؤں کاٹیں نہ کھال اُتاریں، ذُنْحُ کر لینے کے بعد جب تک رُوح نہ نکل جائے چھری کٹے ہوئے گلے پر مَس (TOUCH) کریں نہ ہی ہاتھ۔ بعض

قصاب جلد ”ٹھنڈی“ کرنے کیلئے ذبح کے بعد تڑپتی گائے کی گردن کی زندہ کھال اُدھیڑ کر چھری گھونپ کر دل کی رگیں کاٹتے ہیں، اسی طرح بکرے کو ذبح کرنے کے فوراً بعد بے چارے کی گردن چٹخا دیتے ہیں، بے زبانوں پر اس طرح کے مظالم نہ کئے جائیں۔

﴿ اعلان ﴾

قربانی کے بقیہ احکام تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلٰی الْحَبِيْبِ ! صَلَّى اللهُ عَلٰى مُحَمَّدٍ

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ ۝ اَللّٰهُمَّ صَلِّ وَسَلِّمْ

اَلْحَبِيْبِ الْعَمَلِي الْقَدْرِ الْعَظِيْمِ الْجَاهِدِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّ اللهُ عَلَيْهِ وَاٰلِهِ وَسَلَّم کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّ اللهُ عَلَيْهِ وَاٰلِهِ وَسَلَّم اُسے قبر میں اپنے رحمت بھرے ہاتھوں سے اُتار رہے ہیں۔ (1)

﴿2﴾ تمام گناہ مُعاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كِے ستر دروازے

صَلِّى اللّٰهُ عَلٰى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كِے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يَدُوَامِرْ مُلْكِ اللّٰهِ حضرت اَحْمَد صَاوِي رَحْمَةُ اللّٰهِ عَلَيْهِ بَعْضِ بُرُزْغُوں سے نقل کرتے ہیں: اِس دُرُودِ شَرِيفِ كُو اِيك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔⁽³⁾

﴿5﴾ قُرْبِ مُصْطَفٰى صَلِّى اللّٰهُ عَلَيْهِ وَآلِهِ وَسَلَّمَ

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

1. 000 افضل الصلوات على سيد السادات، الصلاة العادية عشرة، ص ٢٥

2. 000 القول البدعي، الباب الثاني، ص ٢٤٤

3. 000 افضل الصلوات على سيد السادات، الصلاة الثانية والخمسون، ص ١٢٩

ایک دن ایک شخص آیا تو حضور اُورصلی اللہ علیہ وسلم نے اُسے اپنے اور صدیق اکبر رضی اللہ عنہ کے درمیان بٹھالیا۔ اس سے صحابہ کرام رضی اللہ عنہم کو تعجب ہوا کہ یہ کون ذی مرتبہ ہے! جب وہ چلا گیا تو سرکار صلی اللہ علیہ وسلم نے فرمایا یہ جب مجھ پر دُرودِ پاک پڑھتا ہے تو یوں پڑھتا ہے۔⁽¹⁾

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَی مُحَمَّدٍ وَآذِنْلَهُ الْمَقْعَدَ الْمُقَرَّبَ عِنْدَكَ یَوْمَ الْقِیَامَةِ
شافعِ اُمَمٍ صَلَّى اللهُ عَلَیْهِ وَآلِهِ وَسَلَّمَ کَا فَرْمَانِ مُعْظَمٍ هِی: جو شخص یوں دُرودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَّا هُوَ أَهْلُهُ

حضرت ابن عباس رضی اللہ عنہما سے روایت ہے کہ سرکارِ مدینہ صلی اللہ علیہ وسلم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فَرْمَانِ مُصْطَفَى صَلَّى اللهُ عَلَیْهِ وَآلِهِ وَسَلَّمَ جِس نے اس دُعا کو 3 مرتبہ پڑھا تو گویا اُس نے

1... القول البدیع، الباب الاول، ص 125

2... الترغیب والترہیب ج 2 ص 329، حدیث 31

3... مجمع الزوائد، کتاب الادعیۃ، باب فی کیفیت الصلاة... الخ، 10/253، حدیث: 4305

شبِ قدر حاصل کر لی۔ (1)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 05 جون 2025ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کُل

دورانیہ 15 منٹ

قربانی کے بقیہ احکام

جس سے بن پڑے اس کے لئے ضروری ہے کہ جانور کو بلاوجہ ایذا پہنچانے والے کو روکے، اگر باوجود قدرت نہیں روکے گا تو خود بھی گنہگار اور جہنم کا حقدار ہو گا۔ مکتبۃ المدینہ کی کتاب ”بہارِ شریعت“ جلد 3 صفحہ 660 پر ہے: جانور پر ظلم کرنا ذی کافر پر (ب) دنیا میں سب کا فرخربنی ہیں) ظلم کرنے سے زیادہ بُرا ہے اور ذی ظلم کرنا مسلم پر ظلم کرنے سے بھی بُرا ہے کیونکہ جانور کا کوئی مُعین و مددگار اللہ کریم کے سوا نہیں اس غریب کو اس ظلم سے کون بچائے۔ (ذَرِّعْنَا رَوْزَةَ الْمُخْتَارِ، ۹/۲۶۲) ☆ قربانی کرنے سے کچھ گھنٹے پہلے جانوروں کو بھوکا پیاسا رکھا جاتا ہے جس سے انہیں سخت تکلیف پہنچتی ہے۔ حضرت علامہ مفتی امجد علی اعظمی رَحْمَةُ اللَّهِ عَلَيْهِ فرماتے ہیں: قربانی سے پہلے اُسے چلا پانی دے دیں یعنی بھوکا پیاسا نہ کریں اور ایک کے سامنے دوسرے کو نہ ذبح کریں اور پہلے سے چھری تیز کر لیں ایسا نہ ہو کہ جانور گرانے کے بعد اُس کے سامنے چھری تیز کی جائے۔ (بہارِ شریعت، ۳/۳۵۲) ☆ قربانی

کرنے کے حوالے سے مزید معلومات حاصل کے لئے شیخ طریقت، امیر اہلسنت دامت بركاتہم
الغایہ کے رسالے ”ابلق گھوڑے سوار“ کا مطالعہ کیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ گھر میں مدنی ماحول بنانے کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”گھر میں مدنی
ماحول بنانے کی دُعا“ یاد کروائی جائے گی۔ وہ دُعا یہ ہے:

رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ۝

ترجمہ: اے ہمارے رب! ہماری بیویوں اور ہماری اولاد سے ہمیں آنکھوں کی ٹھنڈک عطا فرما

اور ہمیں پرہیزگاروں کا پیشوا بنا۔ (مدنی بیخ سورہ، ص 244)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّمَ (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۲۵، حدیث: ۵۸۹۷)

آئیے نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ و استغفار کے ساتھ

5 جون 2025 کے ہفتہ وار اجتماع کا بیان انٹرنیشنل افیئر کے لئے

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹنارٹ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی

تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا ئن لی؟ (5)

پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کترُؤلا

یمان مع خزان العرفان یا نُور العرفان سے کم از کم تین آیات ترجمہ و تفسیر کے ساتھ پڑھیں یا سُئیں؟ یا صراطِ الجہان

سے کم و بیش دو صفحات پڑھ یا سُئ لئے؟ (7) شجرے کے کچھ نہ کچھ اور ا پڑھے؟ (8) کم از کم 313 بار دُرُود شریف

پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نا محرم عورتوں اور کزنز وغیرہ کو

دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر

ٹیون وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی

سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ

حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا

5 جون 2025 کے ہفتہ وار اجتماع کا بیان انٹرنیشنل افیئر کے لئے

سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں بیابہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟) (15) اپنے اعمال کا جائزہ لیتے ہوئے نیک اعمال کے رسالے کے خانے پڑ کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باہان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (پلازدرت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیز بکھر مثلاً شوخ یعنی نیرنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنّتوں پر کچھ نہ کچھ عمل کیا؟ (مسواک، گھر میں آنا جانا، سونا بجانا، قبلہ رخ بیٹھنا وغیرہ)؟ (32) ظہر کی چار سنّتیں قیامیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذان یا اشراق و چاشت کے نوافل پڑھے؟ (35) کیا آج آپ نے عصر یا عشا کی سنّت قیامیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کاموں میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چپل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و چُچلی کرنے / سُننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنویٰ طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سٹھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سننے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہ پڑھی؟ (47) چوک درس دیا، یا سنا

؟(48) اپنے والدین اور بیرو مشرد کے لئے دُعاے مغفرت اور کچھ نہ کچھ ایصالِ ثواب کیا؟(49) مسجد، گھر، آفس وغیرہ میں اسراف سے بچنے کی کوشش کی؟(50) ٹریفک قوانین کی پابندی کی؟(51) کسی اسلامی بھائی (خصوصاً سڑے دار) سے معاذ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلا اجازتِ شرعی کسی اور پر اظہار کر کے غیبت کا گناہ کبیرہ کر بیٹھے؟(52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟(53) زبان کو فضول استعمال (یعنی وہ گفتگو جس سے دینی یا دنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟(54) (گھر میں اور باہر) مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟(55) عمامہ شریف باندھا؟(56) ماں باپ کا ادب و احترام بجالائے؟

فضلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گناہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً: بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟(58) ہفتہ وار مدنی مذاکرہ دیکھنے / سُننے کی سعادت حاصل کی؟(59) ہفتہ وار سُنّتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟(60) اس ہفتے یومِ تعطیلِ اعیانہ کی سعادت پائی؟(61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا غنمواری یا عزیز کے انتقال پر تعزیت کی؟(62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟(63) ہفتہ وار رسالہ پڑھ یا سُن لیا؟(64) اس ہفتے کم از کم ایک بار علاقائی دورہ کیا؟(65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے گرا ب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟(66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟(68) اس ماہ آپ نے کم از کم تین دن کے قافلے میں سفر کیا؟(69) اس ماہ کسی سُنّتی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟(72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

5 جون 2025 کے ہفتہ وار اجتماع کا بیان انٹرنیشنل افیئر کے لئے

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑھے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْبِ ! صَلَّی اللّٰهُ عَلَی مُحَمَّد